

करौली कलेक्टर ने चंबल ब्रिज का औचक निरीक्षण किया

चंबल ब्रिज पर चढ़कर पुल के नीचे से बहरे नदी के जलस्तर का जमीनी स्तर पर जायजा लिया

करौली। कोटा बैराज से जल छोड़ने के कारण चम्बल नदी में जलस्तर बढ़ने की संभावना को देखते हुए जिला कलेक्टर नीलाभ सक्सेना ने सोमवार को मंडरायल के संभावित प्रभावित क्षेत्रों का दौरा किया। निरीक्षण के दौरान जिला कलेक्टर ने मंडरायल के कैमकच्छ, टोडी, मल्हापुर का दौरा किया साथ ही चंबल ब्रिज पर चढ़कर पुल के नीचे से बहरे नदी के जलस्तर का जमीनी स्तर पर जायजा लिया।

इस दौरान जिला कलेक्टर ने संबंधित अधिकारियों से सक्रिय रहकर प्रभावी मॉनिटरिंग करने के निर्देश दिए। उन्होंने समस्त अधिकारियों को निर्देशित करते हुए कहा यदि जलस्तर के बढ़ने से कोई आपदा की स्थिति उत्पन्न होती है तो समस्त विभाग उससे निपटने के लिए निर्धारित एडवाइजरी के अनुसार पूर्ण तैयारी रखना सुनिश्चित करें। रसद, चिकित्सा एवं स्वास्थ्य,



करौली के निकट मंडरायल क्षेत्र मे बढ़ते पानी का निरीक्षण करते जिला कलेक्टर सहित संबंधित विभागो के अधिकारी।

एसडीआरएफ, जिला परिषद सहित राजस्व विभाग के अधिकारी आपदा राहत एवं बचाव से संबंधित सभी

आवश्यक संसाधन एवं उपकरण तैयार रखें जिससे आवश्यकता पड़ने पर उनका इस्तेमाल किया जा सके और

बचाव राहत अभियान सकुशल चलाया जा सके। जिला कलेक्टर ने यह भी निर्देशित किया कि सपोटरा एवं

■ **कोटा बैराज से जल छोड़ने के कारण चम्बल नदी में जलस्तर बढ़ने की संभावना को देखते हुए कलेक्टर नीलाभ सक्सेना ने मंडरायल के प्रभावित क्षेत्रों का दौरा किया।**

मंडरायल के संभावित प्रभावित क्षेत्रों के अन्य गांवों की भी सतत निगरानी सुनिश्चित की जाए जिससे किसी भी आपात स्थिति में त्वरित कार्रवाई की व्यवस्था समय पर सुनिश्चित की जा सके और किसी भी प्रकार की जनहानि नहीं हो और पशुधन को भी नुकसान नहीं पहुँचे।

एक हॉल में आठ कक्षाएं, छत पर टीनशेड के नीचे पढ़ रहे बच्चे

बीकानेर। झालावाड़ स्कूल हादसे के बाद जैसलमेर के सरकारी स्कूल में मुख्यद्वार का जर्जर खंभा गिरने से एक छात्र की मौत हो गई। वहीं एक शिक्षक घायल हो गया है।

दरअसल, जर्जर और क्षतिग्रस्त स्कूलों में बारिश के मौसम में ऐसे प्रकरण रोजाना सामने आ रहे हैं। बीकानेर के एमएम स्कूल में 26 जुलाई को जर्जर दीवार गिर गई थी। उभर, राज्य सरकार की ओर से दिए

गए आदेशों के तहत राज्य भर के सरकारी स्कूलों का प्रशासन और शिक्षा विभाग की ओर से पिछले दो दिनों से सर्वे किया जा रहा है। इस सर्वे में कई चौकाने वाले खुलासे सामने आए हैं।

गरीब और जरूरतमंद बच्चों को शिक्षा उपलब्ध कराने के लिए कहीं झोपड़े में तो कहीं बिना कमरों के भवन में आठवीं तक के स्कूल संचालित किए जा रहे हैं। अनेक सरकारी स्कूल

सर्वे में ऐसे सामने आए हैं जहां विद्यार्थियों के बैठने के लिए पर्याप्त कक्षा – कक्ष ही नहीं है। बिल्डिंग जर्जर है। कमरों का प्लास्टर उतर चुका है। पट्टियों में दरारें हैं। झालावाड़ की घटना के बाद ऐसे क्षतिग्रस्त स्कूलों का सर्वे किया। सामने आया कि 6 महीने पहले राजकीय पाबू पाठशाला स्कूल भवन में छठी से 12वीं के राजकीय उच्च माध्यमिक बालिका स्कूल आयं समाज को मर्ज किया

गया। लेकिन पाबूपाठशाला स्कूल बिल्डिंग के 6 कमरों में से तीन कमरे क्षतिग्रस्त हैं।

किराए की बिल्डिंग में चले रहे राउमावि भुट्टो का बास स्कूल को 2023 में 8वीं से 12वीं में क्रमोन्नत किया गया। स्कूल में केवल चार ही कमरे हैं। अपग्रेड होने के कारण पहली से सातवीं कक्षा की पढ़ाई छत पर करवाई जा रही है। जबकि 9वीं और 10वीं के छात्र कमरों में पढ़ रहे हैं।

किराए की बिल्डिंग होने के कारण पिछले दो साल से मरम्मत भी नहीं हुई है। रानी बाजार स्थित राजकीय उच्च प्राथमिक स्कूल बंगाली मंदिर परिसर में सिर्फ एक कमरा है। जिसमें संस्था प्रधान का दफ्तर है। पहली से 8वीं की कक्षाएं एक हॉल में एक साथ लग रही हैं। बच्चों के बैठने के लिए पर्याप्त स्थान नहीं होने से स्कूल का नामांकन भी घट गया है। वर्तमान में स्कूल में केवल 75 बच्चे ही अध्यनरत हैं।

कुख्यात बदमाश सहित दो आरोपी गिरफ्तार

पावटा। शाहपुरा थाना पुलिस ने ज्वेलर्स की दुकान से धोखाधड़ी से सोने का मंगलसूत्र चोरी के मामले में शांतिर ईरानी गैंग के कुख्यात बदमाश सहित दो आरोपियों को गिरफ्तार किया है।

जयपुर ठामीण जिला पुलिस अधीक्षक राशि डोगरा डूडी ने बताया कि 22 जुलाई 2025 को परिवारी शुभम सोनी निवासी श्याम कॉलोनी कस्बा शाहपुरा जिला जयपुर ने पुलिस थाना शाहपुरा पर मामला दर्ज करवाया था कि हमारी मुख्य बाजार चौपड़ परिसर में स्थित हर्षित ज्वेलर्स की दुकान पर मेरे दादा मालचंद सोनी अकेले थे उस समय एक व्यक्ति दुकान में आकर मंगलसूत्र देखने लगा और मेरे दादाजी को बातों में लगा लिया तथा धोखे से उसने सोने का मंगलसूत्र अपने हाथों में छुपा कर चोरी कर फरार हो गया। परिवारी द्वारा दर्ज मामले को लेकर अनुसंधान प्रारंभ किया गया। प्रकरण में अज्ञात मुल्जिमान की

गिरफ्तारी व माल बरामद हेतु चोरी की घटनाओं पर अंकुश लगाने के लिए अतिरिक्त पुलिस अधीक्षक मुख्यालय रजनीश पुनिया तथा वृत्ताधिकारी शाहपुरा मुकेश चौधरी के निकटतम सुपरविजन व शाहपुरा थानाधिकारी हेमराज के नेतृत्व में गठित पुलिस टीम द्वारा तकनीकी सहायता द्वारा कड़ी मेहनत करते हुए वारदात में काम में ली गई मोटरसाइकिल के नंबर प्राप्त कर वारदात करने वाले आरोपियों की पहचान की गई तो छबड़ा कोटा निवासी ईरानी गैंग का कुख्यात सरगना अहमद व उसके साथी मुस्लिम अली का वारदात में शामिल होना पाया गया। उक्त दोनों कुख्यात बदमाशों के बारे में जानकारी प्राप्त की गई तो पता चला कि अपराधी कभी कभार घर आते हैं तथा बाकी समय में पूरे हिंदुस्तान में घूम कर इसी तरह धोखाधड़ी से जेवरात व नकदी को लेकर अनुसंधान प्रारंभ किया गया। प्रकरण में अज्ञात मुल्जिमान की

समय-समय पर बदलते रहते हैं। आरोपियों की गिरफ्तारी हेतु साइबर सेल टीम प्रभारी कमलेश हेड कॉन्स्टेबल, ताराचंद कांस्टेबल, बाबूलाल कांस्टेबल की तकनीकी मदद ली गई व मुख्य सरगना अहमद पुत्र हुसैन उम्र 45 साल निवासी 73 नगर निगम के पीछे साजिदेहड़ा दादाबाड़ी कोटा को चांदनी चौक दिल्ली व उसके साथी मुस्लिम अली पुत्र नजीर अली उम्र 20 साल निवासी संजय कॉलोनी मामा होटल गली छबड़ा जिला बारा को सवाई माधोपुर से डिटेल कर पूछताछ की तो दोनों ने वारदात करना स्वीकार किया। जिस पर दोनों आरोपियों अहमदव मुस्लिम अली को की गिरफ्तार किया जाकर आरोपियों की इतला पर वारदात में प्रयुक्त मोटरसाइकिल सवाई माधोपुर से बरामद कर जप्त की। वहीं प्रकरण में चुराया गया सोने के मंगलसूत्र को बरामद करने का प्रयास किया जा रहा है।

बरसात बनी मुसीबत, सड़कों पर भरा पानी

भरतपुर (निस)। भरतपुर में हुई हालिया बरसात ने जहां लोगों को गर्मी से कुछ राहत दी, वहीं दूसरी ओर शहर की बड़हाल व्यवस्थाएं एक बार फिर उजागर हो गईं। सड़कों पर जगह-जगह जलभराव से आमजन को भारी परेशानी का सामना करना पड़ रहा है। सीएम आवास के पास स्थित जवाहर कॉलोनी की हालत सबसे

■ **सड़कों पर जगह-जगह जलभराव से आमजन को भारी परेशानी**

बदतर है। यहां पानी निकासी की कोई उचित व्यवस्था नहीं होने से कॉलोनी के कई घरों में बारिश का पानी घुस गया। स्थानीय लोगों का कहना है कि छात्र-छात्राओं से लेकर राहगीरों तक को सड़क पर भरे पानी से होकर गुजरना पड़ रहा है, जिससे उनकी दिनचर्या बुरी तरह प्रभावित हो रही है। स्थानीय निवासी सोमेन्द्र



भरतपुर में सड़कों पर पानी भरने से राहगीरों को आवाजाही में दिक्कत का सामना करना पड़ा।

गोपालिया ने बताया कि जिला प्रशासन को कई बार शिकायत दी जा चुकी है, लेकिन अब तक कोई स्थायी समाधान नहीं निकाला गया है। प्रशासन की इस अनदेखी को लेकर क्षेत्र में नाराजगी बढ़ती

जा रही है। स्थानीय लोग मांग कर रहे हैं कि जल्द से जल्द जल निकासी की समुचित व्यवस्था की जाए, ताकि भविष्य में इस तरह की परेशानी से उन्हें दो-चार न होना पड़े।

स्वतंत्रता दिवस की तैयारियों पर आवश्यक निर्देश

प्रतापगढ़। जिला कलक्टर डॉ. अंजलि राजोरिया की अध्यक्षता में मंगलवार को विभागीय अधिकारियों की समीक्षा बैठक एवं आगामी स्वतंत्रता दिवस की तैयारियों को लेकर बैठक का आयोजन किया गया।

बैठक में जिला कलक्टर ने कहा कि बारिश के मौसम को देखते हुए उपखंड अधिकारी, तहसीलदार, सीडीडीओ, सीडीपीओ सहित सभी संबंधित अधिकारियों को निर्देश दिए गए हैं कि वे जर्जर भवनों को चिन्हित कर प्रस्ताव प्रेषित करें तथा आवश्यकता पड़ने पर भवनों की शिफ्टिंग की व्यवस्था भी सुनिश्चित करें। उन्होंने कहा कि निर्देश की पालना प्राथमिकता से की जाए। जिला प्रशासन आमजन की सुरक्षा एवं हितों को लेकर पूर्णतः प्रतिबद्ध है, इसमें कोई भी कोटाही बर्दाश्त नहीं की जाएगी। उन्होंने स्पष्ट किया कि विभागीय स्तर पर जो कार्य कार्यवाई हैं उसे प्राथमिकता से करें तथा अन्य कार्यों के

लिए संबंधित स्तर पर नियमानुसार अवगत करवाएं।

जिला कलक्टर ने सभी राजकीय कार्यालयों के भवनों का अवलोकन करने और भवनों की छतों पर झाड़ियां या घास पाई जाती है तो उसे तत्काल हटाने के निर्देश भी दिए। नगर परिषद आयुक्त को निर्देशित करते हुए उन्होंने कहा कि शहर में यदि कोई जर्जर भवन है तो उसे भी चिन्हित कर नियमानुसार आवश्यक कार्रवाई कर जिला कलक्टर ने संपूर्णता अभियान में उत्कृष्ट प्रदर्शन करने के लिए सम्बंधित अधिकारियों की सराहना की। उल्लेखनीय है कि संपूर्णता अभियान में उत्कृष्ट प्रदर्शन करने पर जिला कलक्टर को राज्य स्तरीय कार्यक्रम में सम्मान प्राप्त हुआ है। इस अवसर पर जिला कलक्टर ने अधिकारियों को प्रोत्साहित करते हुए कहा कि आगे भी इसी प्रकार टीम भावना और समर्पण के साथ कार्य करते करें।

सरदार पटेल जयंती पर राजकीय अवकाश के लिए बात रखूंगा : मंत्री जोगाराम पटेल

राष्ट्रीय सरदार पटेल सेना का प्रतिनिधिमंडल क़ानून मंत्री से मिला, आरक्षण पर चर्चा की

डूंगरपुर। श्री राष्ट्रीय सरदार पटेल सेना का प्रतिनिधिमंडल राजस्थान सरकार के विधि एवं संसदीय कानून मंत्री जोगाराम पटेल से उनके राजकीय निवास पर मिला।

प्रतिनिधिमंडल ने क्रान्नु मंत्री को लौह पुरुष सरदार वल्लभभाई पटेल की तस्वीर भेंट कर उनका सम्मान किया। क्रान्नु मंत्री जोगाराम पटेल ने बताया कि श्री सरदार पटेल सेना लौह पुरुष सरदार वल्लभभाई पटेल के आदर्श विचारों को प्रदीप भर में पहुँचाने का कार्य कर रही है।

31 अक्टूबर को सरदार वल्लभभाई पटेल जयंती पर राजकीय अवकाश को

■ **कवि सुनील पटेल सन्नाटा नेजपुर ने कहा कि राजस्थान के सर्वाधिक लोकप्रिय मंत्री जोगाराम पटेल से मिलकर युवाओं में खुशी है। मंत्री पटेल को वागड़-मेवाड़ आने का न्यौता दिया।**

■ **श्री राष्ट्रीय सरदार पटेल सेना के प्रदेश अध्यक्ष महेंद्र डांगी धताणा ने कहा कि क्षेत्र में वर्ग को आरक्षण का लाभ मिलें। वर्ग को आरक्षण देना सबसे बड़ा मास्टर स्टॉक होगा।**

लेकर सरकार में चर्चा करेंगे प्राथमिकता से बात रखूंगा। कवि सुनील पटेल सन्नाटा नेजपुर ने कहा कि राजस्थान के सर्वाधिक

लोकप्रिय मंत्री जोगाराम पटेल से मिलकर युवाओं में खुशी है। मंत्री पटेल को वागड़-मेवाड़ आने का न्यौता दिया। श्री राष्ट्रीय

सरदार पटेल सेना के प्रदेश अध्यक्ष महेंद्र डांगी धताणा ने कहा कि क्षेत्र में वर्ग को आरक्षण का लाभ मिले। वर्ग को आरक्षण देना सबसे बड़ा मास्टर स्टॉक होगा। इस बीच संगठन प्रतिनिधि मंडल में राष्ट्रीय अध्यक्ष विनोद पाटीदार मसोटीया, जिला संयोजक बांसवाड़ा जगदीश पाटीदार चौखला, डूंगरपुर जिला अध्यक्ष इंदियालाल पाटीदार, विक्रम भाई, ललित भाई, हिमाश्र पाटीदार, अमरजी भाई, वार्जेण पाटीदार सामागढा, भगवान पाटीदार घाटोल, मानसिंह पटेल सियापुर, मुकेश पाटीदार भचडिया, दिलीप पाटीदार आदि उपस्थित रहे।

डॉक्टर से मांगी 25 लाख की रंगदारी

बीकानेर। जस्सूर गेट पर प्रेक्टिस करने वाले शिशु रोग विशेषज्ञ डॉ. श्याम अग्रवाल से 25 लाख रुपए की रंगदारी मांगी गई है। इसके साथ ही हर महीने एक लाख रुपए की बंदी देने का दबाव बनाया गया है।

डॉ. अग्रवाल ने इस बारे में नयाशहर थाने में मामला दर्ज कराया है। इसके साथ ही एक प्रतिनिधि मंडल ने पुलिस अधीक्षक से मुलाकात कर रंगदारी मांगने वालों पर कार्रवाई की मांग की। एफआईआर में कहा गया है कि रात करीब पौने दो बजे मोहल्ले का रहने

■ **एक लाख रुपए की बंधी का दबाव; सीसीटीवी फुटेज और ऑडियो भी उपलब्ध**

वाला विष्णु साध, अभिषेक पंवार व अन्य कुछ शराती तत्व ने आकर मेरे से 25 लाख रुपए देने व हर माह एक लाख की बंदी देने की मांग की है। 25 लाख रुपए और बंदी नहीं देने पर जान से मारने की धमकी दी गई। इसके बाद चैबर में आकर दोबारा देख लेने की धमकी दी गई। डॉ. अग्रवाल ने दावा किया है कि उनके पास सीसीटीवी फुटेज व ऑडियो-वीडियो क्लिप सुरक्षित है। इसके बाद सोमवार को डॉक्टर्स के एक प्रतिनिधि मंडल ने पुलिस अधीक्षक कोंट्रैंड सिंह सागर से मुलाकात की। इस पर एसपी ने थानाधिकारी विक्रम तिवारी के इस बारे में दिशा निर्देश दिए। मामला दर्ज करके जांच हेड कॉन्स्टेबल पांचाराम को सौंपी गई है। इससे पहले फाइनेंशियल काम करने वाले पीयूष शंगारी को धमकी दी गई थी।

कथावाचक मामला : भाजपा की जांच कमेटी ने बंद कमरे में मंथन किया



जालोर में कथावाचक अभयदास के मामले की जांच कमेटी के सदस्य सीकर के पूर्व सांसद सुमेधानंद सरस्वती, तिजारा विधायक बाबा बालकनाथ व पोकरण विधायक प्रतापपुरी महाराज भैरूनाथ अखाड़ा पहुंचे।

जालोर, (कासं)। जालोर जिला मुख्यालय पर रात कई दिनों से कथावाचक अभयदास के जालोर में कथा व चातुर्मास करने की जित के चलते मामला मामला हुआ है। कथावाचक के मामले को लेकर भाजपा के प्रदेशाध्यक्ष मदन राठौड़ ने तीन सदस्य कमेटी का गठन किया। जिसमें सीकर के पूर्व सांसद सुमेधानंद सरस्वती, तिजारा विधायक बाबा बालकनाथ व पोकरण विधायक प्रतापपुरी महाराज मंगलवार को जालोर पहुंचे तथा आयोजन कमेटी, भैरूनाथ अखाड़ा, जिला प्रशासन व पुलिस एवं कथावाचक अभयदास से बंद कमरे में गुप्त मंत्रणा की जांच रिपोर्ट प्रदेशाध्यक्ष को सौंपे। इसके बाद कथावाचक के जालोर में चातुर्मास व

कथा करने को लेकर निर्णय सरकार द्वारा लिया जायेगा। जालोर में कथावाचक अभयदास के जालोर में श्रीमद भगवत कथा के बाद बायोसा मंदिर दर्शन करने जाने पर पास स्थित मजार को लेकर विवादित बयान दिया था तथा इसके बाद अपने सभी भक्तों के साथ बायोसा मंदिर के दर्शन करने की जित के चलते पुलिस व प्रशासन द्वारा कानून व्यवस्था बनाये रखने के लिए कथावाचक को भक्तों के जाने से रोका गया। इसके बाद कथावाचक द्वारा अपने एक भक्त के घर आमरण अनशन करने पर केबीएट मंत्री जोराराम कुमावत ने पहुंचकर कथावाचक का अनशन तुड़वाया और बायोसा मंदिर के दर्शन भी करवाया। आयोजन कमेटी ने कथा को

स्थगित कर कथावाचक को उनके आश्रम तखलगढ़ पहुंचा दिया था, लेकिन इसके बाद कथावाचक जालोर में ही कथा व चातुर्मास करने की जित करने लगे। जिसके चलते कथावाचक के लिए खासकर महिलाओं के आगे आने पर कथावाचक कुटुना जोश के साथ जालोर आने की बात करना लगा, लेकिन प्रशासन द्वारा कथावाचक को कथा की अनुमति नहीं देने से मामला कई दिनों से तलू पकड़े लगा। मामला प्रदेश स्तर पर पहुंचने पर प्रदेशाध्यक्ष मदन राठौड़ ने तीन सदस्यों की जांच कमेटी बनाई, जिसमें सीकर के पूर्व सांसद सुमेधानंद सरस्वती, तिजारा विधायक बाबा बालकनाथ व पोकरण विधायक प्रतापपुरी महाराज को शामिल किया गया।

कोटा, (निस)। कोटा की बेटी डॉ.निधि प्रजापति ने वर्ल्ड रिकॉर्ड कायम किया है। डॉ. निधि ने 1 दिसंबर को विश्व एड्स दिवस के दिन 100 किलोमीटर साइकिल चलाकर विश्व कीर्तिमान स्थापित किया। गोल्डन बुक ऑफ वर्ल्ड रिकॉर्ड में अपना नाम दर्ज करवाया।

सोमवार को इसके लिए राजस्थान की उपमुख्यमंत्री दिवा कुमारी ने अपने

■ **कोटा नया नोहरा से धनेश्वर टोल प्लाजा तक अप-डाउन 100 किलोमीटर साइकिल चलाकर बनाया वर्ल्ड रिकॉर्ड**

जयपुर सिविल लाइंस स्थित सरकारी आवास पर सम्मानित किया। डिप्टी सीएम ने डॉ.निधि को वर्ल्ड रिकॉर्ड का गोल्ड मेडल पहनाया, सर्टिफिकेट सौंपा और होसला बढ़ाया। विश्व एड्स दिवस के दिन आज तक ऐसा वर्ल्ड रिकॉर्ड नहीं बना, जो डॉ. निधि ने बनाया है। नेशनल यूथ अवार्ड और सोसाइटी हैज ईव शी इंटरनेशनल चौरिटेबल ट्रस्ट की अध्यक्ष डॉ.निधि ने एड्स के प्रति लोगों में जागरूकता लाने के लिए 100 किलोमीटर साइकिल चलाई। बेटी निधि ने कोटा शहर के नयानोहरा से साइकिल स्टार्ट की और लोगों को एड्स के प्रति जगह-जगह जागरूक करते हुए नेशनल हाइवे-27



कोटा की डॉ.निधि के वर्ल्ड रिकॉर्ड बनाने पर डिप्टी सीएम दिया कुमारी ने उन्हें सम्मानित किया है।

के धनेश्वर टोल प्लाजा तक अप-डाउन साइकिल चलाई। बीच रास्ते में मिले कहीं ग्रामीणों को वाहन चालकों को एड्स के बारे में जागरूक किया, और लोगों में जो भ्रांतियां थी उन्हीं भी दूर किया।

डिप्टी सीएम ने कहा डॉ.निधि ने किया प्रदेश का नाम रोशन-सरकारी आवास मौजूद प्रदेशभर से आए मेहमानों के बीच उपमुख्यमंत्री दिया कुमारी ने नेशनल यूथ अवार्ड डॉ. निधि के कीर्तिमान की खूब प्रशंसा की, कहा बेटी डॉ.निधि ने प्रदेश का नाम रोशन किया है। राजस्थान की एजुकेशन सिटी कोटा से वह आती है। बचपन से उन्होंने लोगों को जागरूक करने का काम किया

है। विश्व एड्स दिवस के दिन 100 किलोमीटर साइकिल चलाई, ग्रामीणों को जागरूक किया। प्रदेश की बेटियां डॉ.निधि की तरह आगे बढ़ ती रहे। डिप्टी सीएम ने कहा प्रदेश की और भी बेटियों को समाज में सकारात्मक बदलाव लाने के लिए और लोगों में जागरूकता फैलाने के लिए काम रहना चाहिए, ऐसा करने से लोग प्रेरित होते हैं।

डॉ. निधि ने उप मुख्यमंत्री से हुई चर्चा में बताया कि रास्ते में उन्होंने मिलने वाले राहगीरों को चाहे वह शहरी थे या ग्रामीण सबको एड्स के बारे में जागरूक करते उनके रिबन लगाया। यह साइकिल यात्रा सुबह 6 बजकर 30

मिनट से स्वयं के आवास महालक्ष्मीपुरम बारा रोड से शुरू की थी। नेशनल हाइवे 27 से होते हुए धाकड़खेड़ी बाईपास, हैंगिंग ब्रिज, गरड़िया महादेव बाईपास से धनेश्वर टोल प्लाजा तक व वहां से इसी मार्ग से वापसी करते हुए 5 घंटे 10 में 100 किलोमीटर की यात्रा पूरी की थी।

आज तक पूरे विश्व में किसी ने भी अकेले एड्स जैसे गंभीर विषय पर इतनी लम्बी साइकिल यात्रा एड्स जागरूकता दिवस के दिन नहीं की है। डॉ.निधि के कीर्तिमान के बारे में जानकर उपमुख्यमंत्री के आवास पर मौजूद तमाम प्रदेशभर के मेहमानों ने बेटी निधि को बधाई और शुभकामनाएं दी।